

ఓంశ్రీసాయిరాం

తిలమధ్యే యథా తైలం క్షీరమధ్యే యథా ష్ట్రూతమ్
పుష్పమధ్యే యథా గంధం ఫలమధ్యే యథా రసమ్
కాశ్మాగ్నివర్త ప్రకాశేత్ తల్లింగం అచలంప్రభో.

తిలలయందు తైలము ఉండినట్లుగా, పాలలో వెన్న ఉండినట్లుగా, పుష్పమునందు చక్కని సుగధము ఉండినట్లు, ఫలములో రసము ఉండినట్లు, కట్టెలలో నిష్పు ఉండినట్లు విశాలమైన, అనంతమైన ఈ జగత్తునందు దైవము కూడి ఉన్నాడు. జగత్తునందున్న మాధవుడు మానవ శరీరమందుకూడా ఉన్నాడు. ఏవిధంగా ఉన్నాడు మానవునియందు? కన్నులలో చూపు ఉండినట్లుగా, చెవులలో శబ్దము ఉండినట్లుగా దేహమునందు చైతన్య స్వరూపాడై ఉంటున్నాడు. సృష్టి అనగా ఈశ్వరేచ్చకు రూపమే. ఈ ప్రకృతి ఈశ్వరుని నుండియే ఆవిర్భవించింది. ఈ ప్రకృతియందు జన్మించిన ప్రతి మానవుడు ఈశ్వర భావమునే కల్గి ఉండాలి. మానవునియందున్న చైతన్యమును ఆఖ్యావింపచేసే నిమిత్తమై మూర్తిభవించినవాడే మానవుడు. మానవునకు ప్రధానమైన గుణములుకూడా ఉండాలి. ప్రకృతిలో సత్య, రజ్ఞ, తమోగుణములుండినట్లు, ప్రకృతినుండి ఆవిర్భవించిన మానవునకు ఈ మూడు గుణములు ఉండాలి. అదియే 'డకార త్రయములు. devotion మొదటిది. discipline రెండవది. duty మూడవది.

యువతీయువకులారా!

మీరందరూ మంచివారే. కానీ, discipline మీరు గుర్తించి వర్తించాలి. ఈ discipline లో పవిత్రమైన కాలమును వ్యర్థము కాకుండా చూచుకోవాలి. ఇప్పుడు మీరు యేమిధముగా కాలమును వ్యర్థము చేస్తున్నారు? ప్రతి విషయమునకు చిత్రముకానీ, విచిత్రముగాని అన్నింటికి క్లాప్స్ వేయటము. దీని వలన టైము వేస్ట్ అయిపోతున్నాది. ఈ క్లాప్స్కు విలువ లేకుండా పోతున్నాది. మానవుడు పవిత్రమైన విలువ కల్గినవాడు. అతను చేసే ప్రతి పనికి విలువ ఉండాలి. ఈ discipline మీరు ఆచరించి యితరులకు అందించుటకు ప్రయత్నించాలి. ఈనాడు ప్రపంచము కోల్పోయినది ఈ డిసిప్లిన్. డిసిప్లిన్ అంటే వారికి యేమీ తెలియటం లేదు. సమావేశములో పోయి కూర్చోటము, నాయకులు మాటల్లడిన ప్రతి మాటకు క్లాప్స్ వేయటము. ఇది కేవలము దురభ్యాసమే. ఇది మంచిది కాదు. ఇందులో కాలముకూడా చాలా వ్యర్థమైపోతుంది. ఒక్క క్షణము వేస్ట్ అయితే ఎంతో జీవితములో వేస్ట్ అయినట్లుగా ఉంటుంది. ఒక్క క్షణము కూడా వేస్ట్ చేయకూడదు. ప్రతి సెకను చాలా పవిత్రముగా వినియోగించాలి. ఈ డిసిప్లిన్ ఎప్పుడు మనకు ప్రాప్తిస్తుంది?

శీలం ప్రాణ సమానం

ఈ నయస్సులో చాలా ప్రధానమైనది, ప్రాణ సమానమైనది శీలము. ఇట్టి ప్రాణ సమానమైన శీలమును చక్కగా పోషించుకోవాలి. ఈ వయస్సు గోల్డెన్ వయస్సు. ఇలాంటి పవిత్రమైన వయస్సును మనం నిర్మాలం గావించుకుంటే భవిష్యత్తులో మన జీవితం నిర్మాలమైపోతుంది. మొక్క చక్కగా ఉండినప్పాడే చెట్టు చక్కగా బటులుదేరుతుంది. కనుక, start early, drive slowly, reach safely. ఇది మంచిసముద్దయము. మంచి seedling వయస్సు. ఇది చక్కగా వచ్చిందంటే చెట్టుంతా చక్కగా వస్తుంది. ఈ వయస్సును అతి జాగ్రత్తగా మనము వినియోగము చేయాలి. ఏ దేశము వారైనా, ఏ కాలము వారైనా, ఏ లీటికి సంబంధించిన వారైనా discipline, character ప్రథమమైన సేత్తాలు. అమెరికావారు ఏవిధంగా ప్రవర్తించాలి, జర్మనీవారు ఏవిధంగా ప్రవర్తించాలి, రష్యావారు ఏవిధంగా ప్రవర్తించాలి అనే ప్రశ్నలు మనకు అవసరము లేదు. ఏ దేశమువారైనా నీవు మానవుడుగా ఉంటున్నావు. Caste of humanity, religion of love, language of the heart. ఈ సత్యమును మనం గుర్తించకున్నప్పుడు ఏ దేశము వారైతే మనకేమి? ఏ దేశమువారైనా ఈ వయస్సులో మాత్రము ప్రాణసమానముగా కాపాడుకోవాలి మనయొక్క శీలమును.

ప్రాచీన మహార్షులు, ప్రాచీన యిక్కలు ఈవిత్రమైన గుణములు కాపాడుకుంటా రావటం చేత వారు చరిత్రకారులుగా రూపొందారు. history అనగా ఏమిటి? his story. ఎవరి story? character ఉన్నమాని story. ఇదే his story. మనము చరిత్రకారులుగా రూపొందపలెనంటే మనము మన శీలసంపత్తిని కాపాడుకోవాలి. ఈ వయస్సులో ఈ శీలమును మనం పోషించుకున్నప్పాడే మన సంతతి, మన జూతి, మన కులము సర్వమూ ఆదర్శవంతమైనదిగా తయారొతుంది. వ్యక్తి పవిత్రుడైనప్పాడే సమాజము పవిత్రమౌతుంది. సమాజము పవిత్రమైనప్పుడు దేశము పవిత్రమౌతుంది. దేశము పవిత్రమైనప్పుడు ప్రపంచము పవిత్రమైనదిగా రూపొందుతుంది. కనుక, ఈనాడు

ప్రపంచము సరైన స్థితిలో లేదనుకుంటే వ్యక్తియొక్క దోషమే దీనికి మూలకారణము. మనము అధికంగా మాట్లాడకూడదు. దాని వల్ల మన శీలము కొంచెం దెబ్బ తింటుంది. అధికంగా మాట్లాడే వారిని చూసేత కొంతమంది వెళ్లిపోతారు. శీలము లేని వారిని చూస్తే పూర్వము వారు పామును చూచినట్లుగా బెదిరిపోయి పారిపోయేవారు. ప్రతి చరిత్రకారుని స్వరూపాన్ని విచారణ చేసినప్పుడు ఇందులో పవిత్రమైనది శీలము. మాడు భాగములు శీలమే పవిత్రమైనదిగా నిరూపిస్తుంది.

రామలక్ష్మణుల పవిత్రశీలం

మన చరిత్ర పవిత్రమైన రీతిగా విచారణచేసి చూచినప్పుడు ఒక్కొక్క వ్యక్తి తన చూపులు, తన త్రైవంతము, తన పలుకులు ఎంత కంట్రోలులో పెటుట్టుటని ఉండేవారో చూచుకోవచ్చు. ఒక చిన్న ఉండాహారణము. శివధనుస్ని విరిచిన తరువాత శ్రీరాచంద్రునికి సీతనిచ్చి వివాహము చేసేదానికి సిద్ధమయ్యాడు జనరమహారాజు. కానీ, దీనికి పూర్వము ఒక్క క్షణమైనా సీతను రాముని చూచి ఎరుగడు. వివాహము కాక పూర్వము ఆమె పరట్టి. పర స్త్రీని కన్మెత్తి చూడకూడదు. శ్రీరామచంద్రుని శీలముయొక్క పవిత్రత. దీని బాధ్యత తల్లిదండ్రులు చూచుకుంటారు. చూడకూడదని ఉన్నాడు. పెండ్లి పీటలపై కూర్చున్నారు. మంఘుళసూత్రము కట్టమందు లేచి నిల్చున్నారు. సీత ఎడమభాగములో ఉన్నప్పుడు రాముడు కుడివైపు కూర్చున్నాడు. ప్రకృసే ఉన్న జనకమహారాజు చెబుతున్నాడు, ‘ఇయం సీతా, రామా! సీత యిక్కడున్నది. నీవు ఎక్కడో చూస్తున్నావు’ అన్నాడు. అనేక పర్యాయములు చెప్పాడు. ఏమాత్రమూ లెక్కచేయలేదు. కారణం ఏమిటి? ఇంకా మంగళసూత్రం కట్టలేదు. ఆ స్త్రీని మనం చూడకూడదు. ఇలానిటి ఆదర్శము జగత్తునకందించిన వాడు చరిత్రపురుషుడు శ్రీరామచంద్రుడు.

ఆ సోదరులందరూ ఆవిధంగానే ప్రపాఠంచారు. శ్రీరామునితో లక్ష్మీఱునకు అరణ్యమునకు బయలుదేరి వెళ్లాడు. ఒక దినము రెండు దినములు కాదు. పదునాలుగు సంపత్తురములు. వీరివెంట సీతకూడా ఉంటున్నది. సీత చాలా యువకురాలు. పదునెనిమిది సంపత్తురముల వయస్సు. ఇరవై సంపత్తురముల వయస్సుకలిగిన రామలక్ష్మి&శ్రీఱులు వెంటనే ఉంటున్నప్పుడు ఈ పదునాలుగు సంపత్తురములు సీత ముఖము చూచి ఎరుగడు లక్ష్మీఱుడు. సీతను రావణుడు తీసుకుపోయిన తర్వాత లక్ష్మీఱుడు, రాముడు సీతను వెతుక్కుంటూ వెడుతున్నారు. ఒక పర్వతముపై హనుమంతుడు వీండేవారు. ఆ జన సమూహమును చూచి సీత తన నగలను మూట కట్టి ఆ పర్వతముపై వదిలిపెట్టింది. సీతాన్యేషణ నిమిత్తమై పోతున్న సమయంలో సుగ్రీవుడు వారికి స్నేహమయ్యాడు. వీరి చరిత్ర సుగ్రీవునికి చెప్పారు. సీతను తీసుకుపోయారు ఎవరో. వారిని వెతకటానికి మీ సహాయము అత్యవసరమన్నాడు. ఆ మాట విన్న తల్లిఱావే సుగ్రీవుడు ఒక మాట తెచ్చి యిచ్చాడు. ఈ నగలు సీతమ్మచేనా చూడండి అన్నాడు. రామునికి కూడా భార్య నగలు ఏవో తెలియవు. అప్పుడు లక్ష్మీఱుని ముందు పెట్టాడు. ‘లక్ష్మీఱా! ఈ నగలు మీ వదినవేమా చూడు’ అన్నాడు. అప్పుడు చెప్పాడు, ‘ఈ కంఠహారము ఎవరిదో తెలియదు. ఈ కంఠములు ఎవరివో తెలియదు. కానీ, కాలి అందెలు మాత్రము సీతవే అని నాకు చక్కగా తెలుసు’ అన్నాడు. ‘ఆ అందెలు మాత్రం సీకు ఎట్లా తెలుసు?’ అడిగాడు. ‘ఆమెకు దినమూ పాదాభివందనం చేసేవాడిని. ఆమెయొక్క పాదములపై ఈ నగలున్నవి. చూచాను’ అన్నాడు. పదునాలుగు సంపత్తురములు అడవిలో ఉండినప్పటికీ ఒక్క క్షణమైనా సీత ముఖము చూచి ఎరుగడు లక్ష్మీఱుడు. ఈవిధమైన శీలము పోషించుకుంటూ రావటంచేత వారు ఆదర్శపురుషులుగా రూపొందుతూ వచ్చారు. సేవకులే నిజమైన నాయకులు

మనము దివ్యమైన జీవితమునకు, కళనిచ్చే జీవితమునకు శాంతికిరణమైన శీలము ఈనాడు స్త్రీలగానీ, పురుషులుగానీ ప్రాణసమానముగా తీసుకోవాలి. కొంతమంది యువకులు గ్రామసేవకై పోతున్నారు. సేవలు చేయటం చాలా గొప్పదనవము.

న తపాంసి న తీర్థానాం న శాస్త్రాణి జపానహి
సంసార సాగరోద్దారే సజ్జనం సేవనం వినా.

మనము తపస్యచేయకపోయననూ ఘరవాలేదు. ఏ తీర్థయాత్రలు చేయకపోయినా ఘరవాలేదు. ఏ పవిత్ర క్షేత్రము దర్శించకపోయినా ఘరవాలేదు. సేవక్త్వమందే నాయకత్వముంటున్నది. ఈ సేవలు సల్పిన వానికి శాంతి చేకూరుతుంది. ఈ సేవల వలన తనయందున్న అహంకారము నిర్మాలమువుతుంది.

వాల్మీకి రామాయణము ప్రాసి ఒకనాడు ఆ రామాయణము ముందు పెట్టుకొని విచారముచేస్తూ కూర్చున్నాడు. ‘ఈ పవిత్ర చరిత్ర ప్రాసాదం. ఈ పవిత్ర చరిత్ర సార్థకము గావించుకోవాలంటే దీనికి ప్రచార ప్రబోధలు అత్యవసరము. ఎవరు

దీనిని ప్రచారమ వీచేయగలరు?" అని యోచిస్తూ ఉండినాడు. అసమయమునకు ఇద్దరు చిన్న పిల్లలు పరుగెత్తి వచ్చారు. వారే లవకుశలు. 'గురూజీ! ఏమి మీరు యోచిస్తున్నారు?' అడిగారు. 'సాయనా! పవిత్రమైన రామచరిత సేను రబించాను. సమాజమునకు అందించాలి. ఆదర్శమైన గుణములు సమాజమునకందించాలి. దివ్యమైన రాముని సత్కృతి ప్రపంచములో వ్యాపించాలి. వారి శీలసంపత్తిని ప్రతి వ్యక్తికి చేర్చాలి. ఎవరు చెప్పారా అని యోచిస్తున్నాను' అన్నాడు. చేతులు కట్టుకున్నారు పిల్లలు. 'గురూజీ! మాకు ప్రాణమున్నది. మేము మీ శిష్యులము. ఈ పనికి మేము రక్తమునైనా ధారపోస్తాము. ఈ సేవకు మేము జీవితమునే అంకితము చేస్తాము. మీరు ఆజ్ఞాపించండి. మేము ప్రచారము చేస్తాము' అన్నారు. వాల్మీకి పట్టరాని ఆనందముతో ఉట్టిపడి కంటి ధారలు కార్యాదు. ఈ లేతహృదయులైన పిల్లలో యింతటి త్యాగమూ, ఇంతటి బోదార్యమూ, ఇంతటి పవిత్రమైన భావమా అని ఆనందించాడు. 'సాయనా! అలస్యము చేయనక్కరలేదు. విషముతో నింపిన బంగారు పాత్రకంటె అమృతముతో నింపిన మళ్ళీ పాత్ర మేలు. ఈ దేహము మృణ్యయము. మానవుని దేహము మళ్ళీపాత్ర. కానీ, శీలము, పవిత్రము అనే అమృతము నింపాడు భగవంతుడు. కాబట్టి, అమృతముతో నింపిన మళ్ళీపాత్ర ఈ మానవ దేహము. దీనినే మీరు ఆహ్వానించండి. విషముతో కూడి బంగారు పాత్రైనా మనకు అక్కరలేదు' అని వాల్మీకి బాలురకు బోధించాడు. ఇక్కడ బంగారు పాత్ర ఏమిటి, విషపాత్ర ఏమిటి? ప్రపంచము సర్వసుఖములతో, సర్వ ఆనందములతో తులతూగుతున్న బంగారు పాత్రవలె కనిపిస్తుంది. దీని నిండుకు విషమే. ఇదియా మనకు బంగారము? హృదయస్థాయియే భగవంతుడు. భగవంతుడు బదరీనాథ్ యందో, కోదార్నాథ్ యందో, భుద్రాచలమునందో, ప్రశాంతినిలయమందో లేదు. అన్నించికినీ కంటోలరు మన హృదయములో ఉంటున్నాడు. భగవంతుడు హృదయవాసి. ఎక్కడో వెతకనక్కరలేదు. ప్రతి ఒక్కరి హృదయమందు ఉన్నాడు భగవంతుడు. కాబట్టి, మళ్ళీపాత్ర అయినా మానవ దేహము పవిత్రమైనది. దీనికి మానవమానములు, గౌరవమర్యాదలు అక్కరలేదు. భగవదానందము అనుభవించే నిమిత్తమై ఈ గౌరవము మనకెందుకు? మీరు త్యాగులై వెళ్ళండి' అన్నాడు వాల్మీకి. నిముషములో వారు లోపలికి వెళ్లి కాపాయ వస్తుములు ధరించి రుద్రాక్షులు కంకణములుగా ధరించారు. తంబుర పట్టుకొని బయలుదేరారు. 'రామకథను వినరయ్య' బజారు బజారు తిరుగుతున్నారు. రాకథను వినండి అని వినిపిస్తున్నారు. ఈ చిన్న వయస్సునందు ఈ దేహస్నికి యింత త్యాగమా! ఈ జీవితమునకు యింత విరక్తియా! లేదు వాల్మీకి ఆదర్శ యువకులుగా రూపొందింప చేశాడు. నీతిలేని యువత బలహీనులు

ఈనాటి యువకులకు పబ్లిక్లో రెండు చేతతులూ జోడించి నమస్కారము చేయాలంటే అభిమానము. నగర సంకీర్తనకు పోవాలంటే తలలు దాచుకొని పోతుంటారు. నోసట విభూతి యింట్లో పెట్టుకుంటారు. బయటకు వస్తే తుడిచివేసుకుంటారు. ఎంత విచిత్రమైన జీవితము. ఎంత దుర్భాగ్యమైన జీవితము. దేశానికి మనము భయపడటమా? పరులకు మనము భయపడటమా? మంచి కార్యమునకు ఎందుకు భయపడాలి? నీవు తప్పు చేయటం లేదు కదా. ఏ దోషములోనూ ప్రవేశిచటం లేదుకదా. భగవన్నామస్కరణకు నీవు ఎందుకు భయపడాలి? దీనివలనే మానవత్వము బలహీనతపొందిపోతున్నాది. కనుక, మనము బలహీనులు కారాదు. బలహీనులు ఏ చిన్న కార్యము చేయలేరు. దుర్మార్గమునకు, దురాలోచనలకు, దుష్టవాక్యములకు మనము ముందంజ వేస్తున్నాము. పవిత్రమైన జీవితమునకు ఎందుకు వెనుకంజ వేయటం? ఇది ఈనాటి మానవుని గొప్ప బలహీనత. దైవము పేరు చెబుతే ఏమి దోషము? తుచ్ఛమైన సినిమా పాటలు పాడతావే, దైవమము పాడటంలో ఏమి అవమానము? అర్థరహితమైన పాటలలో నీ జీవితమును వ్యాఘరము చేసుకుంటున్నాపు. రామ, కృష్ణ, గోవింద అని చెప్పటములో ఏమి అవమానము? బజార్లో పోయి డడడా...అర్థరహితమైన పాటలలో గొప్పముందంజ వేస్తుంటారు. ఇది మానవునికి అవమానకరమైనది. మానవులు ఏమైనా పాడుకోవచ్చగానీ మానవ జీవితము గడిపే ప్రతి వ్యక్తి ఈవిధమైన జీవితము గడపటము వ్యర్థము. మన జీవితములో కీర్తిని సంపాదించాలి. సమాజములో పేరు ప్రతిష్ఠలు, సంపాదించుకోటానికి వినయ విధేయతలు ప్రధానము.

జాతి గౌరవంబు నీతిపై నిలుచును
నీతిలేకయున్న జాతి చెడును
నీతి కల్ప జాతి నిజమైన జాతిరా
వినుము భారతీయ వీరసుతుడ!

నీతి లేక జాతి ఎక్కడుంది? కుక్కలకు నక్కలకు ఒక సీజను, రీజను ఉంటున్నాది. మనిషియండు no reason, no season. ఇలాంటి మనిషి మనిషి ఎట్లా అవుతాడు?

యువకులారా! మీరు మానవులు. దైవముయొక్క బిడ్డలు. దైవముయొక్క ప్రతిబింబములు. మీరంతా నా అంశమువారే, నా స్వరూపమే అని భగవంతుడు చెబుతున్నాడు. అలాంటి దైవస్వరూపులై మీరు ఎందుకు భయపడాలి? దైవామము చెప్పటానికి ఎందుకు సిగ్గుపడాలి? దైవము చరిత్ర పరులకు బోధించుటకు ఎందుకు వెనుకంజ వేయాలి? ఇది వద్దు. దైర్యముతో దైవసేవలో మీరు పాల్గొనండి. మీరు పవిత్రులగుటయేగాక తోటి మానవులను పవిత్రులను గావించండి. ఎక్కడికి పోతున్నామని ఎవరైనా అడిగితే తిరుపతికో, పుట్టపర్తికో పోతున్నానని చెప్పటానికి సిగ్గుపడతారు. బెంగుళూరు పోతున్నామండి అంటారు. ఎంత బలహీనులు. ఎందుకీ చిన్నదానికి అబధ్యమాడాలి? నేను పుట్టపర్తి పోతున్నాను. నేను స్వామిని దర్శించుటకు పోతున్నాను అని చెబుతే ఏమి నీకు అవమానము? దైర్యముతో మనము దైవసేవలో పాల్గొనాలి. ఈవిధమైన దైర్యము సాధించుకొని సమాజములో మీరు ప్రవేశించాలి. దైర్యసాహసములతో మీరు సేవలలో ప్రవేశంచాలి. ఏమి సేవ, ఎట్టి సేవ అనే విచారమే మనకు అక్కరలేదు.

గ్రామసేవ సాయిసేవ

ఈనాడు గ్రామములలో అశుభతచేత, స్వరైన ఆహారము లేకపోవుటచేత, స్వరైన నీరు లేక అనేక రోగములకు గురొతున్నారు. ఎక్కడ చూచినా కాలుఘ్యము. అలాంటి గ్రామాలలో ప్రవేసించినప్పుడు మొట్టమొదట సేవ చేయాలి. ప్రతి వారము అదే గ్రామము మీరు పోనక్కరలేదు. సేవలు చేయటంలో మీకు ధనము వ్యయమువుతుంది. మీరు ఉద్యోగములు చేసేవారు ప్రతి పర్యాయము లీవు తీసుకుంటే ఉద్యోగము ఊడిపోతుంది. కనుక, ఏమింధంగా మీరు చేయాలి? ఒక గ్రామము పోయినప్పుడు ఆ గ్రామములోని యువకులను మీరు ప్రోగుచేసి ఆ యువకులకు మీరు చక్కగా బోధించి, ‘అయ్యా! మన గ్రామము మనం శుభ్రము చేసుకోకపోతే యింక ఎవరు చేస్తారు?’ ప్రతి వారము మీటింగు పెట్టుకొని ఆ గ్రామములోని యువకులే ఆ ఊరిలో సేవలు చేయటానికి తగిన కృషి చేయాలి. ఎక్కడో ప్రైదారాబాద్ నుండి నెల్లూరు పోవటము ఎంత కష్టము. నెల్లూరులోని యువకులనే తీసుకొని ఆ నెల్లూరు యువకులకు త్రినింగు అందించాలి. ఇంకో గ్రామము పోతే ఆ గ్రామము యువకులకు తగిన బోధలు సల్పి వారితో సేవలు చేయించాలి. అప్పుడు మీకు ధనము వ్యయము కాదు, కాలము వ్యర్థము కాదు. ఈవిధంగా ప్రతి గ్రామమందు సేవలలో పాల్గొనాలి. కొన్ని మెడికల్ క్యాంప్స్ పెట్టుకోవాలి. ఎందుకంటే ఆరోగ్యమే మహాభాగ్యము. ఆరోగ్యము లేక ఏ పనీ చేయలేము. ఆరోగ్యమునకు సంబంధించిన ప్రధానమైన పొర్చుట్లు మనం చేయాలి. ఒకరిద్దరు డాక్టర్సును తీసుకుపోయి medical checkup చేయించాలి. ఈవిధంగా యానాటి యువకులు సర్వసంగ పరిత్యాగులై పల్లెలందు సేవలు చేస్తున్నారంటే పల్లె వారికి కూడా సిగ్గువేసి వారే యిందులో పాల్గొంటారు. మనము ఎప్పుడూ సేవకులు, సేవకులు కావాలి. సేవకత్వములోనే నాయకత్వము ఉంటున్నాది. ఈవిధంగా లోకములో నాయకులు ఏనాడూ సేవలు చేసినవారు కాదు సేవలు చేయక నాయకులు కావాలని అశిశ్శున్నారు. అందువలనే లోకమునకు ఈ గతి పట్టిపోతున్నాది. సేవకత్వములోనే గౌరవముంటున్నాది.

హనుమంతుడ ఎట్టివాడో మీకు తెలుసునా? హనుమంతుడు శాంతుడు, గుణవంతుడు, బలవంతుడు. అతను అశోక వనములో చేరాడు సీతాన్నేణ నిమిత్తమై. అనేక పవిత్ర కర్మలాచరించాడు. కానీ, లంకలోని రాక్షసులు ఏనాడూ కోతి ముఖము చూచి ఉండలేదు. కొత్త రకమైన జంతువు వచ్చిందని అందరూ బయలుదేరారు చూడటానికని. అందులో రావణుని కుమారుడు ఇంద్రజిత్, నీవు ఎవరు? అని ప్రశ్నించాడు. హనుమంతుని శక్తిసొమర్ధ్వములు ఎవరికి తెలియవు. అయినా చెప్పాడు, ‘దాసోహం కోసలేంద్రస్య’ అయ్యా! నేను శ్రీరామచంద్రుని దాసుడను’ అన్నాడు. దాసత్వములో ఎంతో గౌరవము యేర్పడింది అతనికి. నేను శ్రీరామచంద్రుని దాసుడను అనుకుంటే మనకే గౌరవము, యింకోకరికి కాదు. ఒకరు ఇంకోకరికి దాసులు కావచ్చు. దుష్టకర్మలకు, దుర్మాల్చనలకు దాసుడు కావచ్చు. విషయభోగములకు, విషయానందములకు దాసుడు కావచ్చు. దేవునికి దాసుడు కావటంలో తప్పేముంది?

సర్వకర్మ భగవత్పీత్యర్థం

ఈవిధంగా తనలోతాను దైర్యమును, సాహసమును అభివృద్ధి పరచుకోవాలి. మొట్టమొదట దైర్యసాహసములు రావాలి. ఈవిధంగా సేవలో పాల్గొన్నప్పుడు దైవము మీ సన్నిధియందే ఉంటాడు. వేరే సాధనలు చేయనక్కరలేదు. సమయం చిక్కుతే ధ్యానము, జపము చేయి. ఈ వోడరన్ యేష్టో ధ్యానము, జపము చేయటము కష్టము. కూర్చుంటాడు ధ్యానమునకు, మంచి ఫాటో కోసం కూర్చున్నట్లు. మైండ్ మార్కెట్లు అనితా తిరుగుతుంది. ఈ ధ్యానము నీకు అక్కరలేదు. నీవు నోరు మూయి, హృదయము తెరు. అదే నిజమైన ధ్యానము. ఈనాడు హృదయము మూసుకొని నోరు తెరుచుకుంటున్నారు. ఇది ధ్యానమే కాదు. జపం చేస్తుంటారు, చేతిలో జపమాల తిరుగుతుంటుంది, మైండ్ చాకలింటికి, మంగలింటికి ప్రయాణమౌతుంది. ఇది కాదు జపము.

ఈవిధంగా కాలము వ్యర్థము చేయవద్దు. జపము చేయటానికి, ధ్యానము చేయటానికి కుదరకపోతే సేవ చేయి. మరొక రీతిగా మీరు విచారణ చేయాలి. దైవమును ఏరీతిగా మనం ప్రార్థించాలి అని కొంతమందికి సందేహము. నీవే దైవమై ఉండగా నీవు ప్రార్థించుట ఏమిటి? అయితే నేనే దైవము అనే సత్యము నీవు గుర్తించే వరకు కొన్ని రకములైన సత్యర్థులు ఆచరించాలి. అప్పుడు నేను చేసే ప్రతి కర్మ భగవంతునికి అర్పితము గావిస్తున్నాననే భావముతో చేయి. దీనినే భారతీయులు ‘సర్వకర్మ భగవత్త్రీత్యర్థం’ అన్నారు. ఏమిచేసినా భగవత్తర్ఘగా మనం విచారం చేయాలి. అవిధముగా చేసినప్పుడు అన్ని కర్మలూ భగవత్తర్ఘగా రూపొందుతాయి. ప్రారంభములో కొంచెము త్రమ కలగవచ్చు. కొన్ని బాధలు కలగవచ్చు. కానీ, క్రమక్రమేణా అదే సాధనగా రూపొందుతుంది. ప్రతి ఒక్కటి అభ్యాసముతోనే సాధించాలి. ఒక పాట పాడాలంటే అప్పటికప్పుడు పాడలేవు. అభ్యాసము చేయాలి. నడచుటకు అప్పటికప్పుడు వీలుకాడు. కొంచెము త్పుటడగులు హేతిరిగి నడుాలి. eating, talking, reading ప్రాణీలే. అదేరీతిగా service కూడా ఒక ప్రాణీసుగా తీసుకోవాలి. భగవచ్చింతన ఒక ప్రాణీసుగా తీసుకోవాలి. అవిధముగా తీసుకొని కట్టకడపటికి భగవత్త్రీత్యర్థం చేయలి.

జంతునాం నరజన్మ దుర్లభం

ఒక పిల్లవాడు, ‘స్నామే! మాకు శక్తినివ్యండి’ అని అడిగాడు. ఏమి శక్తి కావాలి? సినిమా చూడటానికి శక్తి కావాలా? టి.వీ. చూడటానికి శక్తి కావాలా? వీడియో చూడటానికి శక్తి కావాలా? ఏ శక్తి కావాలి నీకు? కావలసినంత శక్తి ఉంటున్నాది ఈసాటి యువకులో. మూడువంతులు శక్తి వేస్తూ చేస్తున్నారు. కానీ, మీకు వేస్తూ టేస్టుగా ఉంటున్నాది. కాదుకాదు. అది చాలా తప్పు. మనలోనున్న శక్తి దేనికి లేదు. ‘ప్రపంచములో దేనికి విలువ?’ అని ప్రశ్నించినప్పుడు బంగారమునకు విలువ, దైమండ్చుకు విలువ, భూమికి విలువ అని చెబుతారు. సరైన రీతిగా విచారణ చేస్తే మనిషికి విలువ. man is more valuable than all the wealth of the world. దైమండ్చు కానేది ఎవరు? మనిషే కొంటున్నాడు. బంగారము కానేది ఎవరు? మనిషే కొంటున్నాడు. అది కొనబడేగాని కానేది మనిషే. కానేవాడు లేక కొబడే దానికి విలువ లేదు. కానీ, ఆ శక్తి నాకున్నదనే విశ్వాసము మీరుపెంచుకోవాలి. జంతునాం నరజన్మ దుర్లభం. దుర్లభమైన నరజన్మ ఎత్తినాము. మానవజన్మ సార్థకము గావించుకొని సత్యర్థులో మనం ప్రవేశపెట్టాలి. అప్పుడే ఈ మానవత్వమునకు ఒక విలువ ఏర్పడుతుంది. ఒకానొక సమయంలో సేవలు చేయకుండా కేవలం రాంరాంరాం అని రామచింతన చేస్తూపోతే ప్రయోజనం లేదు.

మానవతా విలువలు మన జీవిత వెలుగులు

సీతానేష్ఠణలో హనుమంతుడు లంకలో ప్రవేశించాడు. లంకలో విభీషణునికి హనుమంతునికి స్నేహము యీర్పడింది. విభీషణుడు హనుమంతుని ముందు బాధపడ్డాడు. ‘హనుమ! నీవు రామ సన్నిధి చేరుకున్నావు. రామచింతన చేస్తున్నావు. నీ రోమరోమములు రామనామముతో కూడి ఉంటున్నాయి. నీవు ఎంత అధ్యఫ్ఫమంతుడివయ్యా! నేను ఎన్నో సంవత్సరముల నుండి రామనామము స్నేహస్తున్నాను. కానీ, రామ దర్శనము లభించలేదన్నాడు. హనుమంతుడు చెబుతున్నాడు, ‘విభీషణ! రాంరాం అని టేపురికార్డు మాదిరి చెబుతున్నావు. కానీ రామ సేవలో యేమైనా పాల్గొన్నావా? పదినెలైపోయింది సీతామృఖారు ఈ లంకకు వచ్చి. ఒక్కసారి ఏమైనా ఆమెను చూచావా? ఆమె బంధ విమానకు యేమైనా ప్రయత్నించావా? ఇది రామకార్యము కాదా? రామకార్యము చేయకుండా రామనామము చేస్తుంటే ఎట్లా రామతత్త్వము పొందగలవు? కనుక, రామనామముతోబాటు సేవకూడా ఉంటుండాలి. నామము నెగిటివ్, సేవ పోజిటివ్. నెగిటివ్, పోజిటివ్ రెండూ చేరినప్పుడే కరెంటు ఉపయోగపడుతుంది. అదే మన విల్పవర్. ఆ విల్పవర్ మనం చక్కగా ఉపయోగించుకోవాలి. ఇప్పుడు ఈ బల్య వెలుగుతున్నాది. ఇక్కడ వెలుగు రావాలంచే ఏది ఆధారము? దీనికి బల్య ఆధారము. బల్యకు కరెంటు కూడా ఉండాలి. సత్యమనే కరెంటు ధర్మమనే వైరులో చేరి శాంతి అనే బల్యలో ప్రవేశించి ప్రేమ అచి వెలుగు మనకు వస్తుంది. అదే ప్రేమ. ఆ ప్రే అనే ప్రకాశము మనలో ఆవిర్భవిస్తుంది. సత్యదర్శకాంతిప్రేమలు మన జీవితమునకు వెలుగునందిస్తున్నవి.

ఇంద్రియినిగ్రహం..దైవచింతన

యువకులారా! యువతులారా!

ఒక దీపము వెలిగించాలంటే తైలము కావాలి. తైలము దీపమును వెలిగిస్తుంది. భగవంతుని ప్రేమ జీవితమునే వెలిగిస్తుంది. కేవలము ప్రాకృతమైన ప్రేమ కాదు. దివ్యమైన ప్రేమ మన జీవితమును వెలిగింప చేస్తుంది. కానీ, దివ్యప్రేమ అంటే యేమిటో, ప్రాకృప్రేమ అంటే యేమిటో అర్థము చేసుకోలేకపోతున్నారు. పవిత్రమైన దైవప్రేమకు హద్దులు లేవు.

ఇట్లా ఉండాలి అట్లా ఉండాలి అని ఎవరూ శాసించేవారు లేరు. భగవంతుని ప్రేమ అన్ని మార్గములందు ప్రవేశిస్తుంది. కానీ, ప్రాకృత ప్రేమకు కొన్ని పరిమితములు చేరి ఉంటున్నాయి. పరిమిత ప్రేమను పరిమితమైనదానిలోనే ప్రవేశిట్లాలి. సత్యాన్యేషణ. నిన్న చెప్పాను. సత్యానికి అన్నేషణ ఎందుకని. మరొతూరి జ్ఞాపకము చేస్తున్నాను. కన్నులతోనే భార్యను, బిడ్డను, తల్లిని చూచారు. చూచిన కన్నులు ఒక్కటే. అయినా ఎవరిని ఏవిధంగా చూడాలి అని discrimination చేయాలి. తల్లిని గౌరవముగా మాతృభ్రత్తో, అదృష్టితో చూడాలి. ఆమె మాతృదేవి. దేవితో సమానంగా చూడాలి. తల్లికి అనందము చేకూరుస్తుంది. భార్యను మోహముతో చూడాలి. బిడ్డను వాత్సల్యముతో చూడాలి. వాత్సల్యము బిడ్డకు అనందముతీస్తుంది. కనుక, ఈనాడు దృష్టిని మీరు కంటోలు చేసుకోవాలి. మీరు వేరుగా భావించకండి. ఈనాడు కొన్నిరకములైనవి ఏవిధంగా ప్రారంభమౌతున్నాయి? మీరు కాలేజీకి పోతున్నారు. ఒక కాలేజీకి మీరు పోతున్నారు. కాలేజీలో కోవిడ్యూకోషన్ ఉంటున్నాది. స్టీలు, పురుషులు ఇద్దరూ ఉంటారు. చేరటం తప్ప కాదు. కానీ, ఎప్పుడది తప్ప కాదు. ఇరువురూ ఇంద్రియములను నిగ్రహించుకున్నప్పుడు అది తప్ప కాదు. కానీ, ఈనాడు మన యిందియములు breakless car గా ఉంటున్నాయి. అలాంటి సమయంలో ఈ కోవిడ్యూకోషన్లో మనం చేరకాడదు. ఏదో ఒక సమయంలో మన దృష్టి ప్రసరిస్తుంది. మొట్టమొదట చూపుతో ప్రారంభమౌతుంది. చూపుతో ప్రారంభమైంది నవ్వులతో అభివృద్ధి అవుతుంది. నవ్వులతో అభివృద్ధి అయి మాట్లాడటములో enter అవుతుంది. తరువాత writing ప్రారంభమౌతుంది. తువాత friendship ప్రారథ్యోతంది. చివర relationshipగా మార్పితంది. ఈ relationship కికారణం ఏది? చూపే.

అందువలనే సూర్యదాన్ చెప్పాడు, ‘కన్నులుండి గుడ్డలై కల్యాణకరమైన నీ రూపు దర్శింప నేరరైరి’ భగవంతుడా అందరికీ కన్నులుంటున్నాయి. కానీ, ఆకన్నులతో నిన్న చూడగలుగుతున్నారూ? వికారములంతా చూడగలుగుతున్నారు. సంకుచిత దృష్టితో నున్నారు. నీ దృశ్యమును చూచే కన్నులే నా కన్నులు. చెవులున్నాయి. ఈ చెవులు ఊరివారి సుడ్డలంతా వింటున్నాయిగానీ దైవ చరిత్ర వినటానికి ప్రయత్నించటం లేదు. మన చెవులు ఏవింధంగా ఉండాలి? మంచి శ్రవణము చేయాలి. పవిత్రమైన భావములు వినాలి. ప్రపంచముయొక్క సందేశము చక్కనైన రీతిగా, పుభుమైన రీతిగా, మంగళకరమైన రీతిగా నడిచే విషయాలు మనం వినాలి. ఇవి వినటానికి చెవులిచ్చాడుగానీ ఊరివారి సుడ్డలు వినటానికి కాదు. మన ఇంద్రియములు చక్కగా నిగ్రహించుకోవాలి. అప్పుడే ఈ భావము చక్కబడుతుంది.

అందువలనే జయదేవుడు చెప్పాడు. జయదేవుడు చాలా ఇంద్రియనిగ్రహము కలవాడు. కృష్ణ చింత తప్ప అన్న చింతలేదు. తాను నాలుకకు చెబుతున్నాడు బుట్టి.

జిహ్వ్య రసభ్జే మధుర ప్రియే త్వం సత్యం హితం పరమం వదామి

అవర్త్రయ త్వం మధురాక్షరాణి గోవింద దామోదర మాధవేతి.

ఓ రసమెరిగిన నాలుకా! ఓ పవిత్రమైన నాలుకా! ఆశ్వర్యకరమైన నాలుకా! ఓ అధ్యాత్మమైన నాలుకా! నీకు చక్కని మధురమైన మాటలు చెబుతున్నాను. నాలుక చేసే పాపములు నాలుగుతున్నాయి. నీవు మొట్టమొదట అసత్యము చెప్పవద్దు. ఇంకొకరిని ద్వేషముగా ద్వేషము మాటలు ఉపయోగపెట్ట వద్దు. నాలువది అధికముగా మాట్లాడ వద్దు. ఈ నాలుగు పాపములచేత నీవు మహాపాపివి అయిపోయినావు. ఈ సర్వ పాపములు పరిపోరము చేసుకునే నిమిత్తమై గోవింద, దామోదర, మాధవేతి అని నామస్వరణ చేయి.

నగరసంకీర్తన చేయండి

తెల్లవారురూమున నగర సంకీర్తన ఎందుకోసం పెట్టాము? ఏ పని లేక పెట్టామా? early morning లేచి నిడ్ర పాడుచేసుకోమని పెట్టామా? కాదు కాదు. ఇది భోతికంగా, లౌకికంగా, ఆధ్యాత్మికముగా ఎంతో పవిత్రమైనది. బ్రహ్మముహార్థ కాలము. చల్లని ప్రదేశము. చల్లని వాతావరణము. ఆ చల్లని వాతావరణములో మన మనస్సు రాత్రంతా నిదించి మంచి ప్రశాంతముగా ఉంటుంది. లేచిన తక్కణమే పిచ్చి పిచ్చి పలుకులు వికుండా అసభ్యమైన శ్రవణం చేయకుండా రామా, కృష్ణా, గోవింద అని నామస్వరణ వింటుంటే హృదయమునకెంతో హాయి చేకూరుస్తుంది. వినేవానికి హాయి. తెల్లవారి లేస్తూనే భగవన్నామును విన్నాను అనుకుంటాడు. తెల్లవారి లేచిన తక్కణమే భగవన్నాము స్వరణ చేయాలి. మొట్టమొదట లేచిన తక్కణమే స్వరణతో ప్రారంభము కావాలి. అందునిమిత్తమై సత్యసాయి సంస్థలలో నగరసంకీర్తనలు, భజనలు, సత్యంగములు, స్ఫురీసర్విలు యింట్నే పెట్టటానికి కారణం ఏమిటి? ఇవంతా కాలము పవిత్రము చేసి హృదయమునకు శాంతి చేకూర్చానికి. శాంతి ఎక్కడుంది? భోతికముగా చూస్తే శాంతి గాఢనిద్రలో ఉంది. లభిస్తుంది. రెండవది సంకల్పరహితుడైనప్పుడు సాంతి

పొందుతున్నావు. సంకల్పములను అరికట్టుకొనపటకు వీలు కాదు. కనుక, మనము సాధ్యమైనంతపరకు ఒక గంట హోనము వహించాలి. మాట్లాడి మాట్లాడి తలలోని సరములు బలహీనమైపోతాయి. మాటలలో పవిత్రమైన మాటలైతే బ్యాటరీ ఛార్జీ అవుతుంది. అపవిత్రమైన పరనిందలుగానీ, పరదూషణగానీ మనము పలుకుతుంటే మన జీవితము మరింత అధోగతి పాలైపోతుంది. కనుక, ఈనాటి యివకులంతా మొట్టమొదట మాటలు తగ్గించుకోవాలి. అందులోనున్న మాధుర్యము మీరు ఎంతో అనుభవించగలరు. సమాజముకూడా చూస్తే ఆ పిల్లలవాడు చాలా మంచివాడు, ఎవరితోనూ మాట్లాడడు. quite గా ఉంటాడనే సత్కృతిని పొందుతాడు. కొంతమంది వడవడ వాగుతుంటారు. వీరిని చూస్తే సమాజములో వస్తున్నాడురా వాయారి అని వెళిపోతారు. బోర్గా ఉండేవాడు వస్తున్నాడని తప్పించుకు పోతారు. నిన్ను తప్పించుకు పోవటమేకాక నీకు చెడ్డ పేరు వస్తుంది. మిత్థాప అతి హాయి. అతి భాష మతి హాని.

శీలం, ప్రవర్తన, నడతలు చాలా ముఖ్యం

సేవ చేసేదానిలో ఎక్కువ ధనము వ్యయము చేయనక్కరలేదు. సాధ్యమైనంత పరకు తక్కువగా ఖర్చుపెట్టుకొని సేవలు అధికముగా చేయాలి. మీరు ల్యాధిషీరులు కావచ్చు, శ్రీమంతులు కావచ్చు, కానీ, Simple living, high thinking మీరు వేసే డ్రస్సులు కూడా simple గా వుండాలి. ఆడంబరమునకు పోకూడదు. ఆడంబరముగా పోయినప్పుడు అహారము బయలుదేరుతండి. క్షుక మనము simple dress, simple life, simple living గా వుండాలి. పరిశుద్ధమైనదిగా వుండాలి. ఆరోగ్యమును కూడా కాపాడుకోవాలి. సమాజములో గౌరవము పొందాలి. దానికి తగిన డ్రస్సు మనం వేసుకోవాలి. దానితోపాటు మన ప్రవర్తన పవిత్రమైనదిగా వుండాలి. మనము వేసుకున్న డ్రస్సు ఎంత తెల్లగా, ఎంత పరిశుద్ధముగా వుంటున్నదో మన హృదయము కూడా అంత పరిశుద్ధముగా వుండాలి.

మొట్టమొదట మనము మనలను తెలుసుకోటానికి ప్రయత్నించాలి. ఎక్కడ చూచినా 'Who are you?' అని వేసేట పేపటికి చాలా కాలము వ్యర్థమైపోతుంది. మొట్టమొదట నిన్ను నీవు తెలుసుకొనుటకు ప్రయత్నము చేయాలి. ఎట్లు తెలుసుకొనుటకు ప్రయత్నము చేయాలి? ఈ జగత్తులో అంతా అశాంతితో బాధపడుతున్నారు. వాతావరణము మానవుని చాలా బాధింపచేస్తున్నాడి. హాలోస్టోఫన్కి వెళ్లి ఏమి చేస్తారు? లోపల బనీను వేసుకుంటారు. పైన ఘర్ష వేసుకుంటారు. దానిపై వులెన్ కోటు వేసుకుంటారు. దేనికోసం? ఆ చల్లదనము భరించేకోసము వేసుకుంటారు. అయితే తిరిగి మన స్వస్థానమునకు వచ్చినప్పుడు యొమి చేస్తాము? మొట్టమొదట పైనున్న వులెన్కోటు తీసివేస్తాము. తరువాత ఘర్ష తీసివేస్తాము. బనీనుకూడా తీసివేస్తాము. అప్పుడు మన ఛతీని చక్కగా చూచుకోగలము. పైనున్న కోటే తమోగుణము, లోపలున్న ఘర్ష రజోగుణము, బనీనే సాత్మీకము. ఈ మూడింటిని తీసివేసినప్పుడు ఆత్మ తత్త్వము నీకు అర్థమవుతుంది. ఈ త్రిగుణములుండినంత పరకు మనకు ఆత్మజ్ఞానము అర్థము కానేకాదు. మనము క్రమక్రమేణా ఈ గుణములను తగ్గించుకుంటూ పోవాలి.

యువకులారా! మొట్టమొదట చెప్పినట్టుగా అన్నంచికి మూలము శీలము, మన ప్రవర్తన, మన నడత చక్కగా ఉంటుంటే మనకంటే మించినవారు చరిత్రలో మరొరు ఉండరు. మీరు పదిమంది ఒక గ్రామము వెడతారు. ఆ గ్రామములో మీరు ఎట్లా ఉండాలి? ప్రశాంతముగా ఉంటుండాలి. చిరునప్పుతో ఉంటుండాలి. అంతేగానీ హాహాహో అని నవ్వుకుంటూ పోకూడదు. బయటి వారికి అశాంతినిచేచ్చట్టు గట్టిగా మాట్లాడుకుంటూ పోకూడదు. ఏమిరా రౌడీగ్యాంగు వస్తుందని గ్రామస్తులు కూడా భయపడిపోతారు. అలాంటి చెడ్డ పేరుకు గురి కాకూడదు. వినయంగా వెళ్లాలి. చూపులుగానీ, మాటలుగానీ అపవిత్రముగా ప్రవేశపెట్టుకూడదు. పనిలో ప్రవేశించండి. పనిలో ప్రవేశిస్తే మాటలకు అవకాశము ఉండదు. మాట్లాడేవాడు పని చేయడు. పనిచేసేవాడు మాట్లాడడు. ఈ సత్యము మీరు జ్ఞాపకము పెట్టుకోండి. నిజంగా మాట్లాడేవాడు పని చేయడు. జీవితములో ఎలా నడచుకోవాలన్నది కొత్త chapter గా తీసుకోండి. విశ్వాసంతో వర్తమానంలో వర్తించు

జరిగిపోయింది జరిగిపోయింది. మీరు ఎంత ప్రయత్నము చేసినా రాదు. Future గురించి యోచన చేయకండి. future is not sure. present చాలా important. this is not ordinary present, amni present. ఎందువల్ల మానవుడి ఈనాడు అనేక దుఃఖములకు, అశాంతికి గురికావటానికి కారణం ఎమిటి? present ను మరచి picture ను వెతుక్కుంటున్నాడు. present ప్రధానం. ఆక్లైనప్పుడు తట్టలోని అన్నం భుజించు. పది నెలల క్రిందట మా యింట్లో పండగ జరిగింది. ఆ పండగలో పంచభక్త్య పరమాన్నములు చేశామని తలచుకొని ప్రయోజనం ఏమిటి? మినిలు మండ జరిగింది ఎండుకు యోచించాలి? present ని యోచించ. past --tree, future-- tree,

present—seed. past tree నఁచి present seed వచ్చింది. present seed నడి fututre tree వచ్చింది. seed is very very very important. present తో తనఁజాత్ర్మా ఉండాలి. fututre గరించి ఏమాత్రం తుచుక్కి present తో మనం మంచిగా ఉంటే fututre తో ఆటోమేబిక్గా మంచిగా ఉంటుంది. కనుక, fututre ను గరించి చింతిస్తే సైకలాజికల్గా నిజంగా దుఃఖమే ఎర్పడుతుంది. చింతనే చేయక. ఎండుక చింత చేయాలి? what is the shape of worry? it is mentally created fear only. ఈ worry కి ఏ రూపు లేదు. నీ క్రియేషన్. అలాంటి దీనికి అవకాశము ఇప్పకండి. ఈవిధంగా ఉంటుండి ఎప్పుడూ ఆనందముగా ఉండుండి. ‘మా కెట్లు స్నామీ! ఇంటిలో అనేక చిక్కలుంటాయి, మాకు అనేక బాధలుంటాయి, సంసారములో వ్యధలుంటున్నాయి. మేము ఎట్లు సుఖముగా ఉండటానికి పీలవుతుంది?’ అంటారు. WORRY చేస్తే problems పోతున్నాయా? పోవటం లేదో. కనుక, WORRY చేసి ఏమి ప్రయోజనం? కనుక, హేహిగా ఉండు. happiness నీ WORRY ని దూరం చేస్తుంది. అంతేగానీ WORRY గా ఉంటే ఘన ఘన అయిపోతుంది. ఏది వచ్చినా యది భావప్రత్యసాదం, కష్టములుకూడా భావప్రత్యసాదం! pleasure is an interval between two pains. రెండు కష్టములు మధ్యనే సుఖము ఉంటున్నాది. కష్టములు లేక సుఖము విలువ మనకు తెలియదు. చీకటి లేక వెలుగుయొక్క ప్రకాశము తెలియదు. కాబట్టి, కష్టములు కూడా ప్రసాదమే. మలేరియా జ్వరము వచ్చిన వానికి క్వినెన్ యిస్తారు. better గా ఉంటుందిగానీ దానిని నీవు కష్టపడి త్రాగినప్పుడే మలేరియా జ్వరము నివారణమైపోతుంది. మందు కూడా తీయగా కావాలని కోరితే వ్యాధి నివారణ కాదు. కష్టము కూడా సుఖమునందిస్తుంది. ఎప్పుడూ నీవు joyful గా ఉండాలి. అప్పుడే నీ జీవితము ఆనందము, ఆదర్శము అందిస్తుంది.

యువతీయువకులారా! శరీర సంబంధమైన విషయములుగానీ, future విషయములుగానీ, కుటుంబ విషయములుగానీ మీరు హృదయములో యేమాత్రమూ చోటివ్వకండి. హృదయములో చోటు యివ్వపలసింది ఒక్కనీకే. భగవంతునికి యివ్వాలి. art అంతా outside ఉంది. heart inside ఉంది. art అంతా inside నుండి వచ్చినదే కుటుంబమైందట heart ని చూచడో. art ని చూడవద్దు reflection of the innerbeing. లోపల నీవు ఆనందంగా ఉంటే బయట ఆనందమే వస్తుంది. ఎందుకోసం? భగవంతుడు నా వెంటనే ఉన్నాడు. హృదయమునందే ఉంటున్నాడనే విశ్వాసము మనము పెంచుకోవాలి. అప్పుడే తగిన ఉత్సాహప్రోత్సాహములు అభివృద్ధి అవుతుంటాయి.

కష్టనష్టాలు కదిలే మేఘాలే

ఇంకా కొంతమంది గేలి చేయవచ్చు. ‘ఒరే! ఇంత చదువుకున్నావు. టోన్లో ప్లీటివ్. టోను వాతావరణము అనుభవించావు. పల్లెల వారివల దేవుడు, భజన అని ఈరకంగా ఎందుకు పోతున్నావు? ఇదంతా మోదరన్ ఏజ్. దేవుడు, దైవము అని చింతించకూడదు’. కొంతమంది నాస్సికులుంటారు కదా. అంటారు. దేన్ని చింతించాలి? దయ్యమును చింతించాలి. కాదుకాదు. దైవాన్ని చింతించాలి. నీ విశ్వాసము గాఢంగా ఉంటుండాలి. ‘అయ్యా! నీవు ఎవరికి చెబుతున్నావు? నాకు చెబుతున్నావు. ఎవరు లేడని చెబుతున్నావు. దేవుడు లేడని చెబుతున్నావు. నీకు లేడుగానీ నాకున్నాడు. నా దేవుడు లేడని చెప్పటానికి నీవు ఎవరు? నీకు లేకుండాపోతే పోనీ. నాకున్నాడు. నా దేవుని నేను చింతిస్తున్నాను’. ఇటువంటి ధైర్యముతో ఎదుర్కొన్నప్పుడే నీ ధైర్యసైహనములు అభివృద్ధి అవుతాయి. అంతేగానీ నీకున్న దానిని లేదంటే నీవు ఎందుకు విశ్వసించాలి? ఒకడు వచ్చి, ‘నీకు అమ్మ లేదంటే’ అమ్మ లేదని ఎడుకూడదు. వాడు వట్టి అమాయకుడు. ‘నా తల్లి యింటిలో ఉంటున్నాది’ అని ధైర్యముగా నీవు ఎట్లా చెప్పయింటున్నావో అదే రీతిగా ‘నాకు దేవుడున్నాడు. నా దేవుడు హృదయములో ఉన్నాడు’ అని ధైర్యముగా వానితో వాదించుటకు పూనుకోవాలి. వారిని నీతో ప్రవేశపెట్టుకోవాలి. కానీ నీవు వారితో ప్రవేశించకూడదు. నీవు వానిని ఫాలో చేస్తే స్లైవ్ అయిపోతావు. నీకందరూ స్లైవ్లు కావాలి. ఎందుకంటే నీవు ధైవత్వముతో ఉన్నావు. ధైవత్వముతో ఉన్న వారికి జగత్తంతా చేరిక అవుతుంది. ఇట్ల ధైర్యసాహనములను పెంచుకోవాలి. ఎవరో వచ్చి ఏమో అన్నారని ఏడ్చుకుంటూ కూర్చోకూడదు. ఈ ఏడ్చు ఆడవారికి సహజము. అవి అవి washerless taps. ఎప్పుడూ కన్నులు నీరు కారుతూనే ఉంటాయి. అదికూడా మంచిది కాదు. దాన్ని మనము అరికట్టుకోవాలి. దేనికోసం కనీరునివ్వాలి? ఆధ్యాత్మికముగా కొన్ని అర్థములుంటున్నాయి. నారాయణుని కోసం కంటి ధారలు కార్చాలిగానీ మిగతా దానికి కంటి ధారలు విడచకూడదు. ఏవే క్రొలు, న.విలు వస్తుటాయి. అప్పీ passing clouds, passing clouds. permanent clouds

లేవు ప్రపంచములో. అన్నే కదలిపోయేవే. ఈ సత్కారము గుర్తించినప్పుడు విచారమునకు యేమాత్రమూ అవకాశము నందించరు. మన భక్తి శ్రద్ధలు అంత గాఢముగా భద్రమైపోవాలి. చలించని మనస్సు, భ్రమించని దృష్టి మనం పెట్టుకోవాలి. దృష్టిని యేమాత్రమూ మార్చుకోకూడదు. మన హృదయము యేమాత్రమూ అపవిత్రము గావించుకోకూడదు. స్థిరమైనదిగా ఉంటుందాలి.

దైవాన్ని మరువవద్దు, విమర్శించవద్దు

ఈ ప్రపంచములో యింతమంది యివకులుండినప్పటికీ ఈ కొద్దిమంది యివకులు మాత్రమే ప్రశాంతినిలయము చేరటంలో ఎంత అద్భుతమంతులో మీరు. మీకు లభించిన ఈ ప్రాప్తిని మీరు వ్యధము చేసుకోకండి. మీరు ఎక్కడికి పోయినా నేను వెంట ఉన్నాను. మీకు యేవిధమైన బాధలు వచ్చినా నేను చూచుకుంటాను. దైర్యముతో దైవభావము మీరు అభివృద్ధి పరమకొని సేవలలో పాల్గొనండి. సప్తములైనా సహించుకొని సేవలు మానకండి. వస్తుంటాయి, పోతుంటాయి. లాభనష్టములు, సుఖాదుఃఖములు వస్తుంటాయి, పోతుంటాయి. దీనికి మనము వెరువకూడదు. దైవచింతన చేస్తూ కూర్చోవాలి. మహా భక్తుడు త్యాగరాజు. కానీ, అతనికి చాలా కష్టములోచ్చాయి. ఎంతనో భరించుకునే త్యాగరాజుకూడా రామ వియోగము భరించుకోలేక బాధపడుతూ రాముని నిందిస్తూ వచ్చాడు. నిందించటమే కాక ఒకవిధమైన ద్వేషము వచ్చింది. ఈ ద్వేషముతో ఏమన్నాడు? 'రామా! నేను యిన్ని కష్టములు పడుతుంటే నీవు నివారణ చేయలేకపోతున్నావా? ఈ కష్టములు నివారణ చేసే శక్తి నీకు లేదా లేక నిన్న కరగించే భక్తి నాకు లేదా? లేదులేదు నాకు భక్తి ఉంది. నీలో శక్తి లేద'న్నాడు. తక్షణమే మేలుకున్నాడు. 'భీ! భీ! దైవమునకు శక్తి లేదా? మనతో ఆడుతూ పాడుతూ ఆనందముగా తిరుగుతుంటే మానవ రూపంగా మనము భావిస్తున్నామే. భగవంతుని శక్తిసామర్థములు చాలా గొప్పవి' అని విచారము చేశాడు. తిరిగి కన్నులు మూసుకున్నాడు. చేతులు కట్టుకున్నాడు. రామా!

కపి వారధి దాటునా కలికి రోటగట్టునా
లక్ష్మీదేవి వలచునా లక్ష్మీఱండు కొలచునా
సూక్ష్మ బుద్ధిగల భరతుడు చూచిచూచి మొక్కునా
అబ్బి రామశక్తి ఎంతో గొప్పరా!

రామా! నీ శక్తి యింత అంత కాదు, ఎంతో గొప్పది. నా బుద్ధి చిన్నదైపోవటం చేత మందలించాను. నా తప్పే, తప్పే'. అదేవిధముగా మీలో యిలాంటి పరిస్థితి ఏర్పడినప్పుడు దైవమును నిందించకండి. దైవమును విస్తరించకండి. మిమ్మల్ని మీరు విచారించుకోండి. మిమ్మల్ని మీరు విమర్శించుకోండి. మీలో దోషములు మీరు చూచుకోండి. అప్పుడే మీరు బాగుపడతారు. కనుక, ఈనాడు విద్యలు నేర్చితిరని విష్ణువీగటం కాదు. అధికమైన ఉద్యోగములు చేస్తున్నామని విష్ణువీగటం కాదు. భగవంతుని ప్రేమను సాధించామనే దానికి ఆనందించాలి. ఆ ప్రేమయే సర్వమునకు మూలాధారము. ఏ సాధనలు చేసినా ప్రేమ ఆధారంతోనే చేయాలి. నవవిధభక్తులుంటున్నాయి.

శ్రవం కీర్తనం విష్ణోస్సురణం పాదసేవనమ్
అర్థనం వందనం దాస్యం సఖ్యమాత్మనివేదనమ్.

ఈ నవవిధ మార్గములలో ప్రేమచేతనే సాధించాలి. ప్రేమయే అన్నింటికి మూలాధారము. ప్రేమ అంతర ప్రవాహము. ఆ ప్రవాహము మనము పెంచుకుంటే ఏ బాధలనైనా సులభంగా సాధించుకోవచ్చు.

నేర్వువలసిన విద్య? ఆధ్యాత్మ విద్యయే

విద్యర్థులారా! యివకులారా! యివతులారా!

మీరు నేర్చిన విద్యలు గొప్పవి కావు. నేర్వువలసిన విద్య దైవ విగద్యయే. ఈ విద్యను నేర్చుకొంటిమా సర్వవిద్యలు వశమైపోతాయి. ఈ నాలుగు దినములు ప్రశాంతినిలయములో నిల్వి, జీవితము గడిపి నిరంతరము మనము చేసుకుంటూ తద్వారా మీ భక్తి ప్రపత్తులు సేవాభివృద్ధులుకూడా గావించుకుంటూ జీవితము సార్థకము చేసుకుంటూ రండి. ఇక్కడ ఉండి మాత్రమే భక్తి ప్రపత్తులు ప్రదర్శించి ప్రయోజనం లేదు. ఎక్కడకు పోయినా ఈ భక్తి ప్రపత్తులు మీ వెంటనే నీడగా ఉంటుందాలి. నీ నీడ నిన్ను వదలి ఏవిధంగా పోదో అదేవిధంగా నీ ఆత్మానందము నిన్ను వదలి పోకూడదు. అప్పుడప్పుడు మనసం చేసుకుంటూ రండి. 'ఓ! ప్రశాంతినిలయంలో చేరాము. స్యామి చెప్పారు యావిధంగా. మేము విన్నాము' అని మీరు మాట్లాడుకుంటూ రండి. మనము చేస్తుంటే ఎంతైనా అభివృద్ధి వస్తుంది. పశువులు పచ్చని గడ్డి చూచి గబగబ తినివేస్తాయి.

త్వరత్వరగా తినేస్తాయి. కానీ, తిరిగి తన స్వస్థానమై గాటికి పోయి నెమరువేసి, నెమరువేసి చక్కగా జీర్ణింప చేసుకుంటుంది. అదే రీతిగా ఇక్కడ మీరు త్వరత్వరగా విన్నారు. మీ స్వస్థానమునకు తిరిగి చేరి మనము చేసుకొని జీర్ణించుకోవాలి. అప్పుడే ఈ ఆహారము యొక్క శక్తి మీకు పుష్టినిస్తుంది. ఈ పుష్టియే సంతుష్టినిస్తుంది. కనుక, మీరు దేనికి సందేహపడనక్కరలేదు. ద్వారా విశాసము పెంచుకోండి. సేవను మీరు అభివృద్ధి పరచుకోండి. సేవ ద్వారా జీవినాన్నాతము సార్థకమౌతుంది. ఈ మాటలను పవిత్ర సూత్రములుగా మీరు భావంచుకోవాలి. ఇంకా పదిమందిని మీరు పెంచాలి. ఒక్కొక్క వ్యక్తి పదిమందిని పెంచుకుంటూ పోతే దేశమంతా ఎంత బాగుపడిపోతుంది! ప్రతి ఒక్కరూ ప్లస్ ప్లస్ చేస్తూ పోవాలి. అప్పుడే జగత్తంతా ఏకమై పోతుంది. అప్పుడే సర్వము ఏకాత్మభావము కుదిరిపోతుంది.

మంచి పేరుతో మంచి పనులతో మంచిగా జీవించండి

యువకులారా! నిత్యమూ మీకు చాలా త్రమనందిస్తున్నానేమో. కానీ, మీకోసం ఎన్ని శ్రమాలైనా పడతాను. మీరు బాగుపడితే చాలు. మీరు బాగుపడి సమాజమును బాగుపరిస్తే అదే ఆనందము. పల్లెల సేవలకు పోయినప్పుడు అమితంగా ఖర్చు చేసుకొని శ్రమలకోర్చుకోకండి. ఆ పల్లెల వారితోనే ఆ పనులు చేయించి వారికి సంస్థల విషయము విశదికరించి వారితోనే ఆ పల్లె అభివృద్ధి గావించటానికి పూనుకోవాలి. అయితే ఈ సేవయందు యింటిలో మాత్రం ట్రుబుల్ యిచ్చి పోకూడదు. తల్లిదండ్రులను సంతోషపెట్టి తరువాత సేవకు పో. కొంతమంది పిల్లలు చెబుతారు, ‘స్యామీ! తల్లిదండ్రులు సేవకు పంచరని’. తల్లిదండ్రులకు చక్కగా చెప్పా. ‘నాన్నా! తిని కూర్చోటానికా దేహము వచ్చింది. పదిమందికి సేవ చేయాలి. పరోపకార నిమిత్తము ఈ శరీరము వచ్చింది. నీవూ చేయాలి’ అని తండ్రికి కూడా చక్కగా చెబితే ఆయన కూడా కొంత బుద్ధి చెచ్చుకుంటాడు. ఆవిధంగా మంచి మాటలవేత చెబుతే వారు కూడా అర్థము చేసుకుంటారు. లేకపోతే వారమునుకుంటారు, పదిమంది గ్యాంగు మాదిరి పోయి ఏమి చేస్తున్నారోనని డోట్గుగా ఉంటుంది. కాబట్టి, వారికి చెప్పినట్లుగా ప్రవర్తించు. బయట కూడా మంచిగా ప్రవర్తించు. అప్పుడు తల్లిదండ్రులు ఆనందిస్తారు. కొడుకులు పుట్టినప్పుడు కాదు ఆనందము. కొడుకు పుడితే తీపి పంచుతాము. కానీ, అది కాదు ఆనందము.

పుత్రోత్సాహము తండ్రికి

పుత్రుడు జస్మించినపుడె పుట్టడు జనులా

పుత్రుని కనుగొని పొగడగ

పుత్రోత్సాహంబు నాడు పొందుర నుమతీ!

ఎప్పుడు సమాజము ఆ పుత్రునిజూచి పొగడుతుందో అప్పుడు పుత్రోత్సాహము వస్తుంది తండ్రికి. సమాజములో సత్యుర్ది వచ్చినప్పుడు తండ్రికి ఆనందము. పుత్రుడు మంచి పేకు తెచ్చుకున్నప్పుడు ఆనందము. మంచి పేరు తెచ్చుకోండి. మంచి పనులు చేయండి. మంచిగా మీరు జీవించండి. ఇదియే స్యామియొక్క ఆశయము. మీరు నాలుగు దినములు మంచిగా ప్రవర్తించారు. మంచిగా ఉన్నారు. కొన్ని సమయములో emotional excitement కూడా ఉంటున్నది. అది కొంచెం చల్లార్చుకోవాలి. దీనిని మీరు కంట్రోలు చేసుకుంటే ఎంతో ఆదర్శ జీవులుగా ఉంటారు. మాటలు తగ్గించుకోండి. కొంత వరకు సత్యాన్ని గుర్తించండి. పవిత్రత పెంచుకోండి. జీవితమును ఆనందముగా జీవించండి. జీవితములో యేదీ happy లేదు. అప్పటికప్పుడు పోతుంది. అంతా passing clouds . కానీ, permanent happiness ఒక్కడైవత్వముతో మాత్రమే ఉంటున్నది. ఇది heart to heart, love to love. ఇదేమీరు పెంచుకోవాలి. ఇది మీ నిజమైన భూషిష్ఠత్వముతునక నిదర్శనము. స్యామి అశీర్వాదములు అమితంగా ఉంటున్నాయి. మీరు సుఖంగా, శాంతిగా, ఆనందముగా భక్తిప్రవత్తులతో జీవించి దేశానికి సరైన సేవలు చేయాలని నేను ఆశీర్వదిస్తూ నా ప్రసంగము విరమిస్తున్నాను.